

مصحفِ مدینہ اور پاکستانی مصاحف کے ضبط کا تقابل

سارہ بانو*

حافظ انس نصر مدنی**

Abstract:

Comparative Study of Mus'haf-e- Madina and Pakistani Masaahif, Regarding Ilmuz-zabt:
No doubt all branches of Quranic studies are important. One of these important Quranic studies is called "Ilmuz-zabt". Where phonetics and linguistics of the Holy Quran like "Harkaat", "Tanveen", "sakoon", "tashdeed", "madd" and "hamza" etc are discussed in details. Correct recitation of Holy Quran in text form is very necessary for every Muslim and authenticity of the text of Holy Quran is based on "Ilmuz-zabt" but we do not have a little knowledge about this. Unfortunately the set of rules described by "Ilmuz-zabt" is not followed while printing the "Masaahif" in Pakistan. And these masaahif contain lot of errors regarding "Ilmuz-zabt" like "tanveen", "idgham", "madd", "huroof e madda", "zayid huroof zabt" and "zabt of makhzooof haroof". And not even a single mas-haf is prepared where we can find the correct implementation of "Ilmuz-zabt" in Pakistan. In this article locally printed "Masaahif" are compared with "Mas-haf e Madina" regarding following the "Ilmuz-zabt". Because "Mas-haf e Madina" is a standard Mas-haf according to ilmuz-zabt.

Keywords: Quranic Studies, Ilmuz-zabt, Mas-haf, Linguistics.

علم الضبط کا تعارف:

قرآنِ کریم کی درست تلاوت کے لئے درست کتابت ایک بنیادی ضرورت ہے۔ صحتِ کتابت کا معیار اور اس کی بنیاد "علم الرسم" پر ہے۔ اور صحتِ قراءت کا دار و مدار بڑی حد تک "علم الضبط" پر ہے۔ ضبط کے معنی محفوظ کرنے کے ہیں۔ علامہ جرجانی (ت 816ھ) نے لکھا ہے: "الضبط: في اللغة: عبارة عن الحزم"⁽¹⁾ لغت میں ضبط کو مضبوط اور پختہ کرنے سے تعبیر کیا جاتا ہے۔ جبکہ قراء کرام کی اصطلاح میں ضبط سے مراد ہے، کلمات و اعلام کو خط کے قواعدِ املائیہ اور نحو کے قواعدِ اعرابیہ کے التزام کے ساتھ اعراب لگانا۔ ویسے تو درحقیقت وقف و ابتداء، نقط الا انجام اور نقط الاعراب سب کا تعلق علم الضبط سے ہی ہے۔ لیکن قراء و شیوخ نے علم الضبط کو نقط الاعراب کے ساتھ خاص کیا ہے۔ نقط الاعراب یا نقط الحركات سے مراد وہ نقطہ (یا نشان) ہے جو لفظ میں مختلف حرکات کے درمیان فرق کرنے کے لئے حرف پر لگایا جاتا ہے، جیسے فتح کا نقطہ حرف کے اوپر لگایا جاتا ہے اور کسرہ کا نقطہ حرف کے نیچے اور ضمہ کا نقطہ حرف

* پی ایچ۔ ڈی سکالر، شعبہ علوم اسلامیہ، دی یونیورسٹی آف لاہور، لاہور کمپس

** اسسٹنٹ پروفیسر، شعبہ علوم اسلامیہ، دی یونیورسٹی آف لاہور، لاہور کیمپس

کے سامنے یاد درمیان میں۔⁽²⁾ نقطہ الاعراب یا نقطہ الحركات سے مراد وہ نقطہ (یا نشان) ہے جو لفظ میں مختلف حرکات کے درمیان فرق کرنے کے لئے حرف پر لگایا جاتا ہے، جیسے فتح کا نقطہ حرف کے اوپر لگایا جاتا ہے اور کسرہ کا نقطہ حرف کے نیچے اور ضمہ کا نقطہ حرف کے سامنے یاد درمیان میں۔ دوسری صدی ہجری میں مشہور نحوی امام الخلیل بن احمد الفراهیدی (ت 170ھ) نے ان نقاط کو مخصوص شکلیں دے کر خوبصورت اور مزین کر کے پیش کیا۔ اس کے بعد یہی طریقہ رائج ہو گیا جو آج تک مستعمل ہے۔

علم الضبط کی ضرورت

یہ موضوع اتنا غیر ضروری نہیں ہے جتنا اس کو سمجھا جاتا ہے کہ عام علماء اور قراء حضرات بھی اس کی طرف توجہ نہیں دیتے۔ بلکہ یہ نہایت اہمیت کا حامل ہے اور اس سے واقفیت اتنی ہی ضروری ہے جتنی کہ از خود تلاوت قرآن کریم اور تجوید کی تعلیم ضروری ہے۔ کیونکہ احکام الضبط سے عدم واقفیت کی بناء پر قرآن کریم کی صحیح تلاوت بہت مشکل ہے بلکہ غیر عربوں کے لئے تو تقریباً ناممکن ہے۔ لہذا مسلمانوں کی بنیادی ضرورت ہے کہ انہیں صحیح کتابت و ضبط والا مصحف مہیا کیا جائے تاکہ عامۃ المسلمین کو تلاوت کلام پاک میں کوئی مشقت پیش نہ آئے۔ لیکن ہمارے ملک پاکستان میں ابھی تک باقاعدہ ایسا کوئی ادارہ نہیں جو قرآن کریم کی کتابت کے وقت اس سے متعلقہ تمام لفظی علوم کے اصول و قواعد کی پابندی کرتا ہو۔ دورِ حاضر میں بلکہ شروع سے ہی علم الضبط پر بہت محدود دھیان پر اور چند گئے چنے افراد نے ہی کام کیا ہے۔ یہی وجہ ہے کہ عوام الناس بلکہ اکثر اہل علم کی بھی اس موضوع سے واقفیت نہ ہونے کے برابر ہے۔ جبکہ قارئین کے لئے صحیح ضبط والا مصحف فراہم کرنا ہر ملک کی حکومت کی ذمہ داری ہے۔ اسی طرح ہر علاقے میں اس کی قومی زبان میں بھی اس کے اصول و ضوابط کو بیان کیا جانا چاہئے تاکہ عربی زبان پر عبور نہ رکھنے والے حضرات کے لئے بھی اس علم کے سمجھنے میں آسانی ہو۔

علم الضبط سے متعلقہ چند مشہور تصانیف

باقاعدہ طور پر علم الضبط سے متعلق تو محدود کتب ہی میسر ہیں۔ جبکہ علم الرسم اور علم القراءات کی کتب میں جہاں کسی کلمہ کی وضاحت کی ضرورت پیش آئے تو اس کے ضبط پر ضرورت کے موافق روشنی ڈالی گئی ہے۔

باقاعدہ عربی کتب میں امام ابو عمرو الدانی (ت 444ھ) کی ”الحکم فی نقطہ المصاحف“ اور ”النقط“ اور ”الإدغام الکبیر“ جبکہ امام الدانی کے تلمیذ رشید امام ابو داؤد سلیمان بن النجاشی (ت 496ھ) کی ”أصول الضبط“ اور ابو عبد اللہ بن محمد

بن عبد اللہ الشریثی (ت 718ھ) المعروف بالخرز کی کتاب ”عمدة البیان، المعروف لضبط الخراز“ اور اس کی شرح یعنی علامہ محمد بن عبد اللہ بن عبد الجلیل التنسی (ت 899ھ) کی کتاب ”الطراز فی ضبط الخراز“ بنیادی کتب کی حیثیت رکھتی ہیں۔ معاصر اور ثانوی کتب میں ”دلیل الحیران علی مورد الظمان“ ابو اسحاق ابراہیم بن احمد بن سلیمان المارغنی کی کتاب علم الرسم پر ہے اور اس کا آخری چوتھائی حصہ علم الضبط پر مشتمل ہے اور ”سمیر الطالبین فی رسم وضبط الکتاب البسین“ علی بن محمد الضباع کی کتاب ہے اس کا کچھ حصہ علم الضبط پر مشتمل ہے۔ اور عبد الرزاق بن علی بن ابراہیم موسیٰ کی کتاب ”ایفاء الکیل بشرح متن الذیل“ یہ کتاب ضبط الخراز کی شرح ہے۔ اور ”رسم المصحف وضبطه بین التوقیف والاصطلاحات الحدیثۃ“ الدکتور شعبان محمد اسماعیل کی کتاب اور ”رسم المصحف ونقطه“ الدکتور عبد الحمی حسین الفرماوی کی کتاب اور ”ارشاد الطالبین إلی ضبط الکتاب البسین“ محمد سالم المحمسن کی کتاب اور ”قواعد الضبط للقرآن الکریم“ قاری خلیل الرحمن آف کراچی کی کتاب اور ”منهج الضبط“ محمد اسد اللہ کی کتاب اور ”علامات الضبط فی المصاحف“ الدکتور احمد خالد یوسف شکر کی کتاب اور ”الضبط المصحفی نشأته وتطوره“ الدکتور عبد التواب مرسی حسن الاکرت کی کتاب اور ”السبیل إلی ضبط کلمات التنزیل“ احمد محمد ابو زیتار کی کتاب اور ”الإيضاح الساطع“ الطالب عبد اللہ بن الشیخ محمد الامین الجنبی الشقیطی کی کتاب عربی زبان میں موجود ہیں۔ یہ کتابیں اختصار پر مبنی ہیں۔ ڈاکٹر قاری حافظ رشید احمد تھانوی نے عربی زبان میں ”تزیین المصاحف“ نامی کتابچہ تحریر کیا ہے جو 24 صفحات پر مشتمل ہے اور اس میں ڈاکٹر صاحب نے چند پاکستانی مصاحف کے نمونے دیے ہیں اور ان کی نامناسب صفات کو واضح کیا ہے، اور ان مصاحف کا بھی تذکرہ کیا ہے جن کی کتابت نسبتاً بہتر ہے اور ان کی نمایاں خصوصیات کا بھی ذکر کیا ہے۔ ”جهود علماء شبه القارة الهندية“ کے عنوان سے بھی ڈاکٹر موصوف نے ایک کتابچہ لکھا ہے جو 28 صفحات پر مشتمل ہے اس میں ڈاکٹر صاحب نے بڑے صغیر کے علماء کی قرآن کریم کے لفظی علوم کے متعلق کی جانے والی خدمات پر روشنی ڈالی ہے۔

علم الضبط پر اردو خدمات

اردو زبان میں اس موضوع پر کام تقریباً نہ ہونے کے برابر ہے۔ تاہم ”قواعد الضبط“ کے عنوان سے قاری عبد المالک آف کراچی کا ایک کتابچہ موجود ہے اور ”علم الضبط“ کے عنوان سے حافظ محمد مصطفیٰ راسخ نے ایک کتابچہ لکھا ہے۔ اور پروفیسر حافظ احمد یار کی کتاب ”قرآن و سنت چند مباحث“ میں ”علامات ضبط کی ابتداء“ کے عنوان سے ایک مضمون ہے جس میں بڑے صغیر کے مصاحف کے چند کلمات کے ضبط کی نشاندہی کی گئی ہے اور علم الضبط کی ابتداء اور دور حاضر میں اس کی ضرورت و اہمیت پر زور دیا گیا ہے۔

ادارہ محدث کے مجلہ ”رشد“ کی خصوصی اشاعت ”قراءت نمبر“ کے شمارہ نمبر 2 ستمبر 2009ء میں ”علم الضبط کا آغاز و ارتقاء اور معیارات“ کے عنوان سے ایک مضمون حافظ احمد یار صاحب کی کتاب سے لیا گیا ہے۔ اور اسی سلسلہ کے شمارہ نمبر 3 مارچ 2010ء میں حافظ انس نصر اور حافظ مصطفیٰ راسخ نے ”پاکستانی مصاحف کی حالتِ زار“ کے عنوان سے ایک مضمون لکھا ہے جس میں انہوں نے پاکستانی مصاحف میں رسم و ضبط اور وقوف کی غلطیوں پر روشنی ڈالی ہے اور مصاحف کی تیاری میں رسم و ضبط اور وقوف کے اصول و ضوابط پر توجہ دینے کی ضرورت کا احساس دلایا ہے۔ اور اب پھر اسی مجلہ ”رشد“ کی خصوصی اشاعت ”قراءت نمبر“ کی تیاری جاری ہے جس میں راقمہ نے علم الضبط سے متعلق ”قرآن کریم میں تنوین کا ضبط“ اور ”محذوف حروفِ مدہ کا ضبط“ کے عنوان سے دو مختلف مضامین علم الضبط کے بنیادی قواعد کی روشنی میں ترتیب دیے ہیں۔ اس کے علاوہ ”قرآن کریم کا نظامِ نقط و اعجام اور اس سے متعلقہ مستشرقین کے اعتراضات کا تحقیقی و تنقیدی جائزہ“ کے عنوان سے حافظ محمد اجمل نے 2008 میں پنجاب یونیورسٹی کے شیخ زاید اسلامک سنٹر سے پی ایچ ڈی کی سطح کا ایک مقالہ لکھا۔ اس مقالہ کے ایک باب میں علم الضبط کی چند علامات پر بحث کی گئی ہے۔ اور علم الضبط کے متعلق مستشرقین و متجددین کے اعتراضات کا جائزہ لیا گیا ہے اور ان کے جوابات دیے گئے ہیں۔ اور ”قرآنی نقط و اعراب اور استثنائی تعبیرات و ادہام: ناقدانہ جائزہ“ کے عنوان سے حافظ محمد اجمل نے ہزارہ اسلامکس جون تا جنوری 2016ء میں ایک مضمون لکھا ہے۔ اور 2017ء میں ”قرآن کریم کا ضبط اور اس سے متعلقہ اہم مباحث (تحقیقی مقالہ)“ کے عنوان سے یونیورسٹی آف لاہور، لاہور کیمپس سے راقمۃ الحروف نے ڈاکٹر حافظ انس نصر مدنی کی زیر نگرانی ایم۔ فل سطح کا ایک مقالہ لکھا ہے جس میں علم الضبط کے آغاز و ارتقاء سے لے کر بنیادی قواعد الضبط، علاماتِ ضبط اور ان کی مختلف صورتوں کو مدلل انداز میں تفصیلاً بیان کیا گیا ہے۔ اور ”قرآن کریم اور علم الضبط“ کے عنوان سے موصوفہ نے ایک مضمون ششماہی ”تبیین“ میں لکھا اور ”علم الضبط: آغاز و ارتقاء“ کے عنوان سے ایک مقالہ ”علامہ اقبال اوپن یونیورسٹی“ میں منعقدہ عالمی قراءت کانفرنس میں پیش کیا جو ابھی مراحلِ پبلیکیشن میں ہے۔

اور پاکستان میں پچھلے مطبوعہ مصاحف میں سے کوئی مصحف رسم عثمانی / رسم قرآنی اور قواعد الضبط سے مکمل موافق و مطابق نہیں ہے۔ البتہ اب ادارہ دارالسلام نے ایک مصحف رسم عثمانی کے موافق طبع کیا ہے اور اس میں رموزِ اوقاف پر بھی توجہ دی گئی ہے اور کئی کلمات کے ضبط کو بھی درست کیا گیا ہے۔ تاہم مکمل قواعد الضبط کا لحاظ نہیں کیا گیا۔ اسی طرح المصباح ادارے نے قاری ڈاکٹر حافظ رشید احمد تھانوی کی زیر نگرانی ایک مصحف تیار کیا ہے جو کہ ابھی طباعت کے تکمیلی مراحل میں ہے اور منظرِ عام پر نہیں آیا۔ اس مصحف کی سب سے نمایاں خصوصیت یہ ہے کہ اس میں سطروں میں متن کی ترتیب حسبِ معنی لگائی گئی ہے تاکہ سطر کے آخر میں قاری کے وقف کرنے کی صورت میں معنی میں

تبدیلی نہ آنے پائے۔ ادارہ محدث بھی ایک مصحف کی تیاری میں مصروف ہے۔ جو رسم عثمانی و علم الضبط قواعد و ضوابط کے مطابق تیار کیا جا رہا ہے۔

علم الضبط کا آغاز

ابتداء میں قرآن کریم نقط الاغلام اور علامات حرکات کے بغیر تھا۔ سب سے پہلے قرآن کریم پر نقاط لگائے گئے پھر خمس و عشر لگائے گئے۔⁽³⁾ اس فن کے واضع کے متعلق کئی اقوال ہیں لیکن صحیح ترین روایات کے مطابق ابو الأسود الدؤلی (عالم بن عمرو بن سفیان، اصحاب علیؑ میں سے تھے)۔⁽⁴⁾ امام ابو الأسود (ت 69ھ) تابعین میں سے وہ پہلے شخص ہیں جنہوں نے علم النحو کی بنیاد ڈالی اور ساتھ ہی قرآن مجید میں نقطوں کے ذریعے نظام شکل کی ابتداء کی۔ ابو الأسود کے اس کام پر آمادہ ہونے کے پیچھے کئی محرکات بیان کئے جاتے ہیں۔⁽⁵⁾ اس ضمن میں کتب تاریخ میں ایک مشہور واقعہ ملتا ہے جو مختصراً پیش خدمت ہے:

عہد امیر معاویہؓ (ت 60ھ) میں ابو الأسود الدؤلی (ت 444ھ) نے ایک شخص کو سورۃ التوبہ کی تیسری آیت میں لفظ ”و رسوله“ کی لام کو کسرہ کے ساتھ پڑھتے سنا جو کہ غلط ہے، چنانچہ یہ بات ابو الأسود پر بہت گراں گزری اور فرمایا کہ اللہ جبار کلائے پاک و بلند ہے اس سے کہ وہ اپنے رسول سے اعلان برأت کرے، پھر قبیلہ عبد القیس کے ایک آدمی کو ساتھ لیا اور اسے کہا کہ مصحف کی سیاہی سے مختلف (سرخ) رنگ کی روشنائی لو اور میں قرآن کریم کی تلاوت کروں گا اور تم میرے منہ کی طرف دیکھنا پھر جب میں اپنے ہونٹ کھولوں تو حرف کے اوپر ایک نقطہ لگا دینا اور جب میں اپنے ہونٹوں کو گول کروں تو حرف کے (سامنے) ایک طرف ایک نقطہ لگا دینا اور جب میں اپنے ہونٹوں کو جھکاؤں تو حرف کے نیچے ایک نقطہ لگا دینا۔ اور جب تنوین پڑھوں تو دو نقطے لگا دینا۔ چنانچہ اسی طرح انہوں نے مصحف کے شروع سے لے کر آخر تک نقطوں کی صورت میں اعراب لگا دیے۔⁽⁶⁾

نقط اعراب سرخ رنگ کی روشنائی سے لگائے گئے۔ اس کے متعلق امام الدانی (ت 444ھ) کی رائے ملتی ہے کہ میں سیاہی سے نقطے دینا جائز نہیں سمجھتا کیونکہ اس میں رسم مصحف کا تغیر ہوتا ہے اور ایسے ہی ایک مصحف میں مختلف رنگوں کی روشنائیوں سے متفرق قراءتوں کا جمع کر دینا بھی جائز نہیں سمجھتا اس لئے کہ یہ نہایت حد سے بڑھی ہوئی تخلیط اور مرسوم کی بے حد تغیر ہے۔ ہاں میری رائے یہ ضرور ہے کہ حرکتیں، تنوین، تشدید، سکون اور مد سرخ روشنائی کے ساتھ اور ہمزہ (ہمزہ قطعی) زرد روشنائی سے لکھے جائیں۔⁽⁷⁾

امام ابو الاسود (ت 69ھ) نے ابتداءً صرف حرکات ثلاثہ اور تنوین کو ہی نقطوں سے ظاہر کیا تھا۔⁽⁸⁾ ان کے بعد اہل علم انہی کے وضع کردہ نقط الاعراب پر ہی عمل کرتے رہے، یہاں تک کہ خلافت عباسیہ کا دور آگیا اور معروف جلیل القدر عالم دین امام الخلیل بن احمد الفراء ہمدانی (ت 170ھ) علمی افتخار پر نمودار ہوئے۔ چنانچہ انہوں نے امام ابو الاسود کی وضع کردہ علامات میں مناسب تبدیلیاں کیں اور ان میں بعض نئی علامات کا اضافہ بھی کیا۔ امام الخلیل کے طریقہ کے مطابق کتب میں جو ”شکل“ کا انداز ملتا ہے وہ حروف کی صورتوں سے ہی ماخوذ ہے پس ضمہ (-) واؤ کی چھوٹی صورت ہے جو حرف کے اوپر اس لئے لکھا جاتا ہے تاکہ اصل واؤ مکتوبہ کے ساتھ ملتبس نہ ہو، اور کسرہ (-) یاء کی مخفف صورت ہے جو حرف کے نیچے لکھا جاتا ہے اور فتح (-) بچھا ہوا الف ہے جو حرف کے اوپر لکھا جاتا ہے۔⁽⁹⁾ نیز امام خلیل بن احمد ہی وہ شخص ہیں جنہوں نے ہمزہ، تشدید، روم اور اشام وغیرہ کے لئے علامات و قواعد وضع کیے۔⁽¹⁰⁾

علامات الضبط میں اختلاف

مجموعی طور پر اہل مغرب اور اہل مشرق کے ہاں مختلف قسم کی علامات ضبط رائج ہیں۔ یہ ایک الگ بحث ہے کہ ان میں سے کون سی علامات ضبط قوانین ضبط کے مطابق درست ہیں اور کون سی نہیں۔ بہر کیف ہر علاقے کے لوگ اپنے ہاں کی رائج علامات ضبط کو ہی پہچانتے ہیں۔ کیونکہ بچپن سے ہی سب اپنے اپنے علاقے کے مخصوص طریق ضبط کے مطابق قرآن کریم پڑھنا سیکھتے ہیں۔ لہذا ایک علاقے کے لوگوں کو دوسرے علاقے کے مصحف سے تلاوت کرنے میں یقیناً مشکل پیش آسکتی ہے۔ اگرچہ قراء حضرات اور حفاظ کرام کے لئے یہ بھی کوئی مسئلہ نہیں۔ کیونکہ اس کی اصل تعلیم تو تلقی و سماع سے ہوتی ہے۔

عرب اور افریقی ممالک میں علامات ضبط کے استعمال میں عموماً عربی زبان کے قواعد (صرف و نحو) کو بھی ملحوظ خاطر رکھا گیا ہے۔ جبکہ بلاد مشرق میں زیادہ تر صوت و تلفظ کی ضروریات کو پیش نظر رکھا گیا ہے۔

اگرچہ مصاحف میں ضبط کا مسئلہ توقیفی نہیں بلکہ اجتہادی ہے، لیکن بہر حال یہ ایک علمی مسئلہ ہے۔ تاہم کسی بھی علمی مسئلے میں ماہرین علماء فن کے مقرر کردہ قوانین و ضوابط کی پابندی کرنا لازم ہوتا ہے۔ اسی طرح علم الضبط کے بھی مخصوص اصول و قواعد ہیں، جن کی پابندی کرنا بہر حال کتابتِ مصاحف کے وقت ضروری ہے۔ لہذا علامات تو مختلف ہو سکتی ہیں لیکن قواعد تو وہی رہیں گے جو ماہرین فن مدون کر چکے۔

مقالہ ہذا میں عالم اسلام میں معیاری قرار پائے جانے والے مصاحف میں سے مصحفِ مدینہ (جس کا ضبط ماہرین فن کے مقرر کردہ قواعد کے مطابق ہے) اور پاکستانی مصاحف میں معیاری قرار دیا جانے والا مصحف ”انجمن حمایت اسلام“ کا

نسخہ اور ”تاج کمپنی“ کا سولہ سطری نسخہ جو پاکستان میں حفاظ کے لئے تیار کیا جاتا ہے، ان دونوں نسخوں کے ضبط کا مصحفِ مدینہ کے ضبط کے ساتھ موازنہ کریں گے تاکہ پاکستانی مصاحف کے ضبط میں پایا جانے والا اختلاف واضح ہو سکے اور ہم جان سکیں کہ ہمارے مصاحف کا ضبط اس فن کے قواعد سے کس درجہ مطابق ہے؟ اور پاکستان میں ایک معیاری مصحف کی تیاری میں علم الضبط کے قواعد کی پابندی کرنے میں مدد مل سکے۔

یہاں یہ حقیقت بیان کرنا ضروری سمجھتی ہوں کہ پاکستانی مصاحف کا آپس میں بھی علم الرسم، علم الضبط اور دیگر فنونِ لفظی میں بہت اختلاف ہے۔ لیکن اس مختصر مقالہ میں ان تمام مصاحف کا جائزہ لینا ممکن نہیں ہے لہذا اگر اللہ تعالیٰ نے توفیق بخشی تو پھر ایک الگ مقالے میں پاکستانی مصاحف کے ضبط و رسم کا آپس میں تقابل کریں گے تاکہ ہمیں ان فنون اور ان کی اصل اہمیت سمجھنے میں آسانی ہو سکے۔ تاہم یہاں ہم نے صرف پاکستان میں معیاری سمجھے جانے والے مصاحف میں سے دو نسخے اور عالم اسلام میں معیاری قرار پانے والے مصاحف میں سے مصحفِ مدینہ کو منتخب کیا ہے۔ اور مصحفِ امیری اور شامی مصحف کا توفیق الہی اور بشرطِ زندگی و بشرطِ صحت پھر جائزہ لیں گے۔ ان شاء اللہ۔

علم الضبط کے بنیادی قواعد

یہاں ہم منتخب مصاحف میں سے علم الضبط کے بنیادی قواعد کا آپس میں موازنہ کریں گے۔ اس سے پہلے ہم مصحفِ مدینہ اور پاکستانی مصحف کے ان صفحات کا عکس پیش کرتے ہیں جن سے ان کی کتابت کی اصل کا اندازہ لگایا جاسکے۔

مصحفِ مدینہ کا عکس:



الْاِخْلَافِ بِإِحْمَدٍ، وَأَتَّبَعُوا مِنَ الْمَشَارِقَةِ غَالِبًا بِدَلَالَةِ عِلَامَاتِ الْأَمْدُوسِيِّينَ وَالْمَغَارِبَةِ.

انجمن حمایت اسلام کے مصحف کا عکس:



حرفے چند

1935ء میں صحت نسلی کے اہتمام اور عبادت کے اعلیٰ معیار کی بدولت انجمن حمایت اسلام کا مصحف اشرقی قرآن سے موسوم ہوا، کیونکہ اس مصحف میں غلطی کی تصحیح کرنے والے کو ایک طلا کی اشرقی کے اہتمام کا حق دار قرار دیا گیا تھا۔ اس نسخہ قرآن کریم پر تمام مسالک کے جید علماء کرام نے اجماع کا اظہار کیا، جن میں مولانا ابوالکلام آزاد، مولانا سید سلیمان ندوی، ندوۃ العلماء، مولانا نعیم احمد دہلی، مولانا عبدالسلام ندوی، اعظم گڑھ، مولانا سید علی الحارثی، خطیب مسجد حائری و سن چورہ لاہور، مولانا احمد علی لاہوری، خطیب شیر نواز گیت لاہور، مولانا ابوالحسنات سید محمد احمد خطیب مسجد وزیر خاں لاہور، مولانا نظام مرشد خطیب پادشاہی مسجد لاہور شامل تھے۔

3 اگست 1973ء کو علماء کینی برائے صحت عبادت قرآن حکیم کا اجلاس زیر صدارت وزیر حج و اوقاف قومی و سبلی کے کینی روم نمبر 13 اسلام آباد میں ہوا۔ جس میں مولانا قاضی زہد الحسنی، ایک، مولانا محمد میاں صدیقی، علماء اکنڈی، اوقاف لاہور، قاضی انظہار احمد قاضی، مدرسہ تجوید القرآن لاہور، مولانا عطاء اللہ حنیف لاہور، مولانا قاضی اسرار الحق راولپنڈی، مولانا انظہار حسین زیدی لاہور، مولانا زاہرہ کی صدر جمعیت علماء پاکستان کراچی، مفتی حبیب احمد سیالکوٹ، مولانا سید محمد علی ایم این اے، علامہ شہید ترابی کراچی، اے شمولیت کی۔

اس اجلاس میں علماء کے سامنے پاکستان میں طبع ہونے والے دیگر نسخہ قرآن کریم بھی رکھے گئے۔ لیکن صحیح کے اہتمام اور حسن عبادت کے اعتبار سے انجمن حمایت اسلام کے نسخہ کو اتفاق رائے سے پاکستان کا معیاری مصحف قرار دیا گیا۔

7 مارچ 2017ء کو وفاقی وزارت مذہبی امور اسلام آباد نے وفاقی وزیر کی موجودگی میں پاکستان کے تمام صوبوں کے گورنر، یہ شمول آزاد خیبر اور تمام مسالک کے علماء کی تائید کے بعد دوبارہ اسی نسخہ کو "پاکستان کا معیاری مصحف" قرار دیا۔

مصحف کی کتابت میں مرور زمانہ کے ساتھ رسم کی چند معمولی تصحیحات و دانستہ نقل ہوتی چلی آ رہی تھیں۔ شاہ فہد قرآن پبلیکس مدینہ منورہ کے ڈائریکٹر الیاس فیصل مدظلہ درکن مراہد کینی مصحف شتیلیق نے دیگر راہین کے مشورہ و تحقیق سے 1989ء میں ان کی تصحیح کی۔ نومبر 2015ء کے قرآن سیمینار منعقدہ مدینہ منورہ میں شیخ ریسرچ آفیسر ڈاکٹر محمد شفاعت ربانی مدظلہ نے اپنے مقالہ کے ذریعہ ان کی علمی بنیاد و فراہم کی اور ہمارے ہاں رائج صحیح نام داتی کو قرآن کے ذریعہ تقویت دی برصغیر پاک و ہند میں یہ اپنی نوعیت کی پہلی علمی کاوش ہے۔ چنانچہ عالم اسلام کے ان دو ماہرین رسم کی تصدیقات کی روشنی میں ان سے مسلسل مشاورت کے بعد اپریل 2016ء میں انجمن حمایت اسلام کے موجودہ نسخہ قرآن کریم میں بھی تصحیح کردی گئی۔ اس کاوش میں مولانا سید ظلیق ساجد بخاری اور جناب کاشف اقبال صاحب نے مگر انقدر خدمات انجام دیں اور اسے پایہ تکمیل تک پہنچایا۔ صحت نسلی کے اعتبار سے اب اسے اشرقی قرآن کہا جائے تو بے جا نہ ہوگا۔

اس مصحف کو دوبارہ پاکستان کا معیاری مصحف قرار دوانے میں جن احباب نے بھی اپنی ہمت و قدرت کے مطابق کام کیا، اللہ تبارک و تعالیٰ انہیں اپنی شان کے لائق جزا و خیر عطا فرمائے۔

جنس (ر) منظور حسین سیال

صدر انجمن حمایت اسلام لاہور

ہمارے منتخب کردہ تیسرے مصحف کی بنیاد یہی دوسرا مصحف یعنی انجمن حمایت اسلام کا نسخہ ہے۔ اس لئے اس کا عکس پیش نہیں کیا جا رہا البتہ ضبط کی مثلہ کے لئے اس تیسرے مصحف یعنی تاج کمپنی کے نسخے سے بھی مثالیں پیش کی جائیں گی تاکہ ان میں پایا جانے والا فرق واضح ہو سکے۔

علم الضبط کے بنیادی قواعد اور مصاحف میں ان کی پابندی کا جائزہ

تمام قواعد الضبط کو ایک مختصر آرٹیکل میں تفصیل سے بیان نہیں جاسکتا اس لئے مثالیں سمجھانے کے لئے اور مصاحف کے ضبط میں فرق واضح کرنے کے لئے بنیادی قواعد کی طرف اشارے کرتے ہوئے منتخب مصاحف میں سے مثالیں پیش کئے دیتے ہیں تاکہ ہمارا مقصد بیان ہو سکے کہ پاکستانی مصاحف میں کس قدر علم الضبط کے قواعد کی پابندی کی جاتی ہے۔ تمام قواعد کے ساتھ پہلی مثال مصحفِ مدینہ میں سے اور دوسری مثال پاکستانی مصحف ”انجمن حمایت اسلام“ کے نسخہ سے اور تیسری مثال پاکستان میں بہت زیادہ مقبول مصحف ”تاج کمپنی“ کے سولہ سطر کے نسخے سے پیش خدمت ہیں۔

✽ ہمزہ قطعی

ہمزہ قطعی کی دو صورتیں ہوتی ہیں: ۱۔ مصوّرہ ۲۔ غیر مصوّرہ

⌘ اگر ہمزہ کی صورت (کریسی) نہ ہو تو ہمزہ کو مطلقاً سطر پر رکھ دیا جائے گا۔⁽¹¹⁾

ہمزہ غیر مصوّرہ کلمہ کے شروع میں

ءَامَنُوا	امَنُوا	امَنُوا ⁽¹²⁾
-----------	---------	-------------------------

ہمزہ غیر مصوّرہ کلمہ کے درمیان میں

رَّاهُ	رَاهُ	رَاهُ ⁽¹³⁾
--------	-------	-----------------------

ہمزہ غیر مصوّرہ کلمہ کے آخر میں

جَاءَ	جَاءَ	جَاءَ ⁽¹⁴⁾
-------	-------	-----------------------

⌘ ہمزہ مصوّرہ کی چار حالتیں ہیں:

۱۔ ہمزہ مصوّرہ مفتوحہ ۲۔ ہمزہ مصوّرہ ساکنہ

۳۔ ہمزہ مصوّرہ مکسورہ ۴۔ ہمزہ مصوّرہ مضمومہ

⌘ ہمزہ مصوّرہ اگر مفتوحہ یا ساکنہ ہو تو اپنی صورت (کریسی) کے اوپر رکھا جائے گا۔⁽¹⁵⁾

ہمزہ مصورہ مفتوحہ بصورتِ الف کلمہ کے شروع میں (ہمزہ ساکنہ کلمہ کے شروع میں نہیں آتا)

أَجْرٌ	أَجْرٌ	أَجْرٌ ⁽¹⁶⁾
--------	--------	------------------------

ہمزہ مفتوحہ بصورتِ الف، وسط کلمہ میں

وَرَأَيْتَ	وَرَأَيْتَ	وَرَأَيْتَ ⁽¹⁷⁾
------------	------------	----------------------------

ہمزہ ساکنہ بصورتِ الف، وسط کلمہ میں

وَكَاَسًا	وَكَاَسًا	وَكَاَسًا ⁽¹⁸⁾
-----------	-----------	---------------------------

ہمزہ مفتوحہ بصورتِ الف کلمہ کے آخر میں

نَبَأٌ	نَبَأٌ	نَبَأٌ ⁽¹⁹⁾
--------	--------	------------------------

ہمزہ مفتوحہ بصورتِ واو

فُوَادَكَ	فُوَادَكَ	فُوَادَكَ ⁽²⁰⁾
-----------	-----------	---------------------------

ہمزہ ساکنہ بصورتِ واو

مُؤَصَّدَةٌ	مُؤَصَّدَةٌ	مُؤَصَّدَةٌ ⁽²¹⁾
-------------	-------------	-----------------------------

ہمزہ مفتوحہ بصورتِ یاء

قُرَيْئٌ	قُرَيْئٌ	قُرَيْئٌ ⁽²²⁾
----------	----------	--------------------------

ہمزہ ساکنہ بصورتِ یاء

نَبِيٌّ	نَبِيٌّ	نَبِيٌّ ⁽²³⁾
---------	---------	-------------------------

⌘ اگر ہمزہ مصورہ مکسورہ ہو تو اپنی شکل کے نیچے رکھا جائے گا۔⁽²⁴⁾

ہمزہ مکسورہ بصورتِ الف اول کلمہ میں

إِنْ هُمْ إِلَّا	إِنْ هُمْ إِلَّا	إِنْ هُمْ إِلَّا ⁽²⁵⁾
------------------	------------------	----------------------------------

ہمزہ مکسورہ بصورتِ الف، وسط کلمہ میں

فَاِذَا	فَاِذَا	فَاِذَا (26)
---------	---------	--------------

ہمزہ مکسورہ بصورتِ الف، آخر کلمہ میں

مِنْ نَّبَاٍ	مِنْ نَّبَاٍ	مِنْ نَّبَاٍ (27)
--------------	--------------	-------------------

ہمزہ مکسورہ بصورتِ واؤ

اَللّٰوِلُوْ	اَللّٰوِلُوْ	اَللّٰوِلُوْ (28)
--------------	--------------	-------------------

ہمزہ مکسورہ بصورتِ یاء، وسط کلمہ میں

سُئِلَتْ	سُئِلَتْ	سُئِلَتْ (29)
----------	----------	---------------

ہمزہ مکسورہ بصورتِ یاء آخر کلمہ میں

اَمْرِئِ	اَمْرِئِ	اَمْرِئِ (30)
----------	----------	---------------

⌘ ہمزہ مصورہ اگر مضمومہ ہو تو اپنی صورت کے اوپر رکھا جائے گا۔ (31)

ہمزہ مصورہ مضمومہ بصورتِ الف

اُكُلْهَا	اُكُلْهَا	اُكُلْهَا (32)
-----------	-----------	----------------

ہمزہ مصورہ مضمومہ بصورتِ واؤ

يَكْلُوْكُمْ	اَبَاؤُكُمْ	يَكْلُوْكُمْ (33)
--------------	-------------	-------------------

ہمزہ مصورہ مضمومہ بصورتِ یاء

يُنْشِئُ	يُنْشِئُ	يُنْشِئُ (34)
----------	----------	---------------

⌘ ہمزہ وصلی

یعنی وہ ہمزہ جو کلمہ کے شروع میں تو ثابت رہے مگر کلمہ کے درمیان میں کتابت میں موجود رہے لیکن نطقاً حذف ہو


جائے۔ (35)

چونکہ وصل کے معنی ملنے یا ملانے کے ہیں۔ اور ہمزہ وصلی کے ذریعے پہلے والے حرف کی آواز کو بعد والے ساکن

حرف کی آواز کے ساتھ ملایا جاتا ہے، اس لئے اس کا نام ہمزہ وصلی رکھا گیا ہے۔ (36) علم الضبط چونکہ وصل پر مبنی ہے۔ اس


لئے ہمزہ وصلی کے لئے علامت کا ہونا ضروری ہے۔ ہمزہ وصلی کی چونکہ دو حالتیں ہوتی ہیں۔ ایک یہ کہ ابتداء میں اس کا تلفظ ثابت رہتا ہے اور دوسری یہ کہ وصل کے وقت اس کا تلفظ ساقط ہو جاتا ہے۔ لہذا متقدمین علماء ضبط نے اس کے لئے علامت وضع کرنے پر غور کیا، جو کہ وصل کے وقت اس الف کے سقوط پر دلالت کرے۔⁽³⁷⁾

عصر حاضر میں اہل مشرق اور ان کے نقاط صلہ کے طور پر صاد کا سرا لگاتے ہیں، جو ہمزۃ الوصل پر دلالت کرتا ہے۔⁽³⁸⁾ بعض علماء ضبط کے ہاں ہمزہ وصلی پر علامتِ صلہ صرف وہاں لگائی جائے گی جہاں اس سے ما قبل حرف پر وقف کرنا اور ہمزہ وصلی سے ابتداء کرنا ممکن ہو۔⁽³⁹⁾ جبکہ اہل مشرق علماء ضبط کے ہاں یہ قید نہیں ہے بلکہ وہ ہر صورت میں ہمزہ وصلی پر علامتِ صلہ لگانے کے قائل ہیں اور بغیر ما قبل کی حرکت کی اتباع کے لگاتے ہیں۔ یعنی علامتِ صلہ ہر صورت میں ہمزہ وصلی کے اوپر لگایا جاتا ہے۔ البتہ پاکستانی مصاحف میں ہمزہ وصلی سے ابتداء کی صورت میں مطلق حرکت لگا دیتے ہیں۔ جبکہ اہل مغرب ایسی صورت میں مخصوص علامتِ ابتداء کے قائل ہیں جو کہ اس وقت ہمارا موضوع نہیں۔





بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ رَبِّ الْعَالَمِينَ الرَّحْمَنِ
الرَّحِيمِ مُلْكُ يَوْمِ الدِّينِ إِلَيْكَ نَعْبُدُ
وإِلَيْكَ نَسْتَعِينُ اهْدِنَا الصِّرَاطَ
الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ
غَيْرِ الْمَغْضُوبِ عَلَيْهِمْ وَلَا الضَّالِّينَ



بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ رَبِّ الْعَالَمِينَ الرَّحْمَنِ
الرَّحِيمِ مُلْكُ يَوْمِ الدِّينِ إِلَيْكَ نَعْبُدُ
وإِلَيْكَ نَسْتَعِينُ اهْدِنَا الصِّرَاطَ
الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ
غَيْرِ الْمَغْضُوبِ عَلَيْهِمْ وَلَا الضَّالِّينَ

✿ حروفِ مدہ

حروفِ مدہ بالاتفاق ہر قسم کی علامت سے معرّی رکھے جاتے ہیں۔

يَا أَيُّهَا الَّذِينَ آمَنُوا أَوْفُوا بِالْعُقُودِ	يَا أَيُّهَا الَّذِينَ آمَنُوا أَوْفُوا بِالْعُقُودِ	يَا أَيُّهَا الَّذِينَ آمَنُوا أَوْفُوا بِالْعُقُودِ
(40)		

✿ محذوف حروفِ مدہ

امام الخراز کے نزدیک حروفِ مدہ میں حذفِ یقن وجوہ سے ہوتا ہے۔ ۱۱ اجتماعِ مثیلین کی وجہ سے۔ ۲ اختصار کی غرض سے۔ ۳ واو اور یاء میں سے اس کا عوض موجود ہونے کی وجہ سے۔ (41)

اجتماعِ مثیلین کی مثالیں

تَرَاءُ	تَرَاءُ	تَرَاءُ (42)
النَّبِيِّنَ	النَّبِيِّنَ	النَّبِيِّنَ (43)
لَيْسُوا فَأَوْ	لَيْسُوا فَأَوْ	لَيْسُوا (44) فَأَوْ (45)

اختصار کی مثالیں

مَلِكٌ	مَلِكٌ	مَلِكٌ (46) الصِّرَاطُ (47)
الصِّرَاطُ	الصِّرَاطُ	

محذوف حروفِ مدہ کے عوض کی مثالیں

الصَّلَاةُ (48)	الصَّلَاةُ	الصَّلَاةُ
يَسْمِعُهُمْ (49)	يَسْمِعُهُمْ	يَسْمِعُهُمْ

محذوف حروف مدہ پر مد فرعی

يَا بَت (50)	يَا بَت	يَا بَت
لَا يَسْتَحْيِي (51)	لَا يَسْتَحْيِي	لَا يَسْتَحْيِي
إِنَّ رَبَّهُ كَانَ (52)	إِنَّ رَبَّهُ كَانَ	إِنَّ رَبَّهُ كَانَ
عَلَى عَبْدِهِ لِيَكُونَ (53)	عَلَى عَبْدِهِ لِيَكُونَ	عَلَى عَبْدِهِ لِيَكُونَ

✽ زائد حروف

زائد حروف پر علامت لگانے پر بھی اہل مشرق و مغرب کا اتفاق ہے۔ تاکہ واضح رہے کہ یہ حروف زائد فی المرسوم

ہیں۔

أُولَئِكَ (54)	أُولَئِكَ	أُولَئِكَ
كَانُوا (55)	كَانُوا	كَانُوا
نَبَايَ الْمُرْسَلِينَ (56)	نَبَايَ الْمُرْسَلِينَ	نَبَايَ الْمُرْسَلِينَ

✽ نون ملفوظی یا نون قطنی

تنوین کے نون ملفوظی اور مابعد مشد دیا ساکن حرف کے اتصال کی علامت کے طور پر مشرقی ممالک (خصوصاً ترکی، ایران، برصغیر اور چین) میں حرف منون کے بعد یا تنوین کے نیچے ایک چھوٹا سا نون لکھتے ہیں جو اکثر مکسور ہوتا ہے۔ اس نون کو نون قطنی کہتے ہیں۔

عرب اور افریقی ممالک کے مصاحف میں اس مقصد کے لئے کوئی علامت استعمال نہیں کی جاتی۔

فَإِنْ أَصَابَهُ خَيْرٌ اطْمَأَنَّ بِهِ (57)	فَإِنْ أَصَابَهُ خَيْرٌ اطْمَأَنَّ بِهِ	فَإِنْ أَصَابَهُ خَيْرٌ اطْمَأَنَّ بِهِ
--	---	---

❁ تنوین

تنوین کی دو صورتیں ہیں: ۱۔ ترکیب ۲۔ تتابع

اگر نون تنوین کے بعد حروفِ حلقی (ء، ع، ح، غ، خ) میں سے کوئی حرف آجائے تو دونوں حرکات کو اوپر نیچے برابر رکھا جائے گا۔ اصطلاح میں اس کو ترکیب کہتے ہیں۔⁽⁵⁸⁾ اور اگر نون تنوین کے بعد حروفِ حلقی اور ”باء“ کے علاوہ کوئی حرف آجائے تو متون حرف کی دونوں حرکات کو پے درپے آگے پیچھے رکھا جائے گا۔ اصطلاحِ فن میں اسے اتباع یا تتابع کہتے ہیں۔⁽⁵⁹⁾

تنوین ترکیب کی مثال

كُلُّ شَيْءٍ هَالِكٌ إِلَّا وَجْهًا	كُلُّ شَيْءٍ هَالِكٌ إِلَّا وَجْهًا	كُلُّ شَيْءٍ هَالِكٌ إِلَّا وَجْهًا
(60)		

تنوین تتابع کی مثالیں

هُدًى مِّن رَّبِّهِمْ	هُدًى مِّن رَّبِّهِمْ	هُدًى مِّن رَّبِّهِمْ
(61)		
وَكُلٌّ فِيهَا	وَكُلٌّ فِيهَا	وَكُلٌّ فِيهَا
(62)		

❁ نون ساکن

اگر نون ساکن کے بعد حروفِ حلقی (حروفِ حلقی کی وضاحت گزر چکی ہے) میں سے کوئی حرف آجائے تو نون ساکن کے اوپر علامت سکون لگائی جائے گی اور حرفِ حلقی پر علامت حرکت لگائی جائے گی۔⁽⁶³⁾

مَنْ حَمَلَ	مَنْ حَمَلَ	مَنْ حَمَلَ
(64)		

اگر نون ساکن کے بعد حروفِ ادغام (راء، لام، میم، نون) میں سے کوئی حرف آجائے تو عدم اظہار کی طرف اشارہ کرنے کے لئے نون ساکن کو علامت سکون سے خالی رکھا جائے گا، اور ادغام تام کی طرف اشارہ کرنے کے لئے نون ساکن کے مابعد واقع حرفِ ادغام پر علامت تشدید لگائی جائے گی۔⁽⁶⁵⁾ اگر نون ساکن کے بعد حروفِ ادغام (واو اور یاء) میں سے کوئی حرف آجائے تو عدم اظہار کی طرف اشارہ کرنے کے لئے نون ساکن کو علامت سکون سے خالی رکھا جائے گا۔ اور ادغام ناقص کی طرف اشارہ کرنے کے لئے بعد والے حرف کو علامت تشدید سے خالی رکھا جائے گا، اور اس پر صرف علامت حرکت ہی لگائی جائے گی۔⁽⁶⁶⁾

اَنْ لَّنْ يَقْدِرَ	اَنْ لَّنْ يَقْدِرَ	لَنْ يَقْدِرَ اَنْ (67)
---------------------	---------------------	-------------------------

اگر نون ساکن کے بعد حروفِ اخفاء میں سے کوئی حرف آجائے تو نون ساکن کو علامت سکون سے خالی رکھیں گے، مابعد النون حرف کو صرف علامت حرکت دیں گے (68)

اِنْ كُنْتَ	اِنْ كُنْتَ	اِنْ كُنْتَ (69)
-------------	-------------	------------------

✽ اقلاب

حرفِ اقلاب سے مراد حرفِ ”باء“ ہے۔ (70) اقلاب کا مطلب ہے ایک چیز کا دوسری چیز میں بدل جانا۔ چونکہ نون تنوین یا نون ساکن کے بعد ”باء“ آجائے تو وہ ”باء“ میم کے ساتھ بدل جاتا ہے اس لئے اصطلاحِ قراء میں حرفِ ”باء“ کو حرفِ اقلاب کہتے ہیں۔ (71)

اقلاب کے ضبط کی مثالیں

ضَلَّلَ بَعِيدًا	ضَلَّلَ بَعِيدًا	ضَلَّلَ بَعِيدًا (72)
فَأَنْبَجَسَتْ	فَأَنْبَجَسَتْ	فَأَنْبَجَسَتْ (73)

✽ اسمِ جلالہ

اسمِ جلالہ پر بالاتفاق فتح لگائی جاتی ہے۔ جبکہ ہمارے ہاں اسمِ جلالہ پر الف قصیرہ لگائی جاتی ہے۔

اَللّٰهُ	اَللّٰهُ	اَللّٰهُ (74)
----------	----------	---------------

✽ علامتِ مد

مد اس زیادتی کو کہتے ہیں، جو حرفِ مد میں طبعی کشش صوت کے علاوہ مقصود ہوتی ہے۔ (75) جمہور علماء ضبط کے نزدیک حروفِ مد پر علامتِ مد لگانا از حد ضروری ہے۔ (76)

اور جمہور (علماء ضبط) کی رائے کے مطابق علامتِ مد لگانا اس لئے ضروری ہے تاکہ وہ مدِ طبعی پر زیادتی کی نشاندہی کرے۔ (یعنی اس بات کی طرف اشارہ کرے کہ یہاں آواز کو مدِ طبعی سے زیادہ لمبا کرنا ہے)۔ (77)

مد کی دو قسمیں ہیں: ۱۔ متصل ۲۔ منفصل

ہر دو قسم کی مد کے لئے علماء ضبط نے ایک ہی علامت تجویز کی ہے۔ البتہ بڑے صغیر پاک و ہند میں دونوں اقسام کے الگ الگ علامات (مد متصل کے لئے بڑی مد اور مد منفصل کے لئے چھوٹی مد) لگانے کا رواج ہے۔

مد متصل کی مثالیں

حُفَاءَ	حُفَاءَ	حُفَاءَ (78)
---------	---------	--------------

مد منفصل کی مثالیں

وَمَا أُبْرِيْ	وَمَا أُبْرِيْ	وَمَا أُبْرِيْ (79)
----------------	----------------	---------------------

امام الدانی کا قول ہے:

درست بات تو یہ ہے کہ ہر حرف کو اس کا پورا حق دیا جائے حرکات و اعراب کے ساتھ جس کا وہ مستحق ہو حرکت، سکون، شد، مد اور ہمزہ وغیرہ میں سے۔⁽⁸⁰⁾

مقالہ لہذا میں مصاحف کے ضبط کا تقابل کرنے سے ہمارا مقصد یہ تھا کہ ہم اپنے مصاحف میں مصحفِ مدینہ کے ساتھ پایا جانے والا اختلاف سمجھ سکیں۔ کہ کن کن امور میں ہمارے مصاحف کا ضبط قواعد الضبط سے مختلف ہے۔ چنانچہ مذکورہ بالا مسئلہ سے واضح ہوتا ہے کہ ہمارے مصاحف کے ضبط میں کئی مقامات پر اختلاف ہے۔ جیسے:

- i ہمزہ کے مسائل میں، ہمارے ہاں ہمزہ قطعی اور ہمزہ وصلی میں قطعاً فرق نہیں کیا جاتا۔
- ii ہمزہ قطعی مصورہ ہو تو چند ایک صورتوں کے علاوہ اسے ایک ہی طرح بغیر ہمزہ قطعی کی علامت (عین مقطوعہ) کے لکھا جاتا ہے۔

- i ہمزہ وصلی پر علامت وصل نہیں لگائی جاتی۔
- ii ہمزہ وصلی سے ابتداء کی صورت میں اس پر مطلق حرکت لگادی جاتی ہے۔
- iii حروف مدہ پر اجتماعی موقف کے برعکس علامت سکون لگائی جاتی ہے۔
- iv مخدوف حروف مدہ کی جگہ بھی مختلف حرکات لگائی جاتی ہیں۔
- v الف مخدوف کی جگہ کھڑی زیر لگائی جاتی ہے۔ اور ماقبل حرف پر حرکت ہی نہیں لگاتے۔ جبکہ ماقبل حرف پر بالاتفاق فتح لگائی جاتی ہے۔ جیسا کہ مثالوں میں فرق دیکھا جاسکتا ہے۔
- vi اسی طرح ہمارے ہاں یاء مخدوفہ کی جگہ کھڑی زیر لگاتے ہیں اور اس سے ماقبل حرف پر بھی حرکت نہیں لگاتے۔

i اور واؤ مخدوفہ کی جگہ الٹا پیش (جس کو ضمّہ مقلوبہ بھی کہتے ہیں) لگاتے ہیں۔ اور اس کے ماقبل کی حرکت بھی ختم کر دیتے ہیں۔

ii اسی طرح زائد فی المرسوم حروف کے لئے بھی ہمارے ہاں کوئی علامت نہیں پائی جاتی۔

ii تنوین میں بھی کسی قسم کا کوئی فرق ملحوظ نہیں رکھا جاتا۔ ہر قسم کی تنوین ایک ہی طرح ترکیب کی صورت لگائی جاتی ہے۔

ii اسی طرح نون ساکن کے معاملے میں بھی اظہار، اخفاء، ادغام ناقص، ادغام تام یا انقلاب میں کوئی فرق نہیں کیا جاتا بلکہ ہر جگہ پر نون ساکن کی صورت میں نون پر علامت سکون لگاتے ہیں۔

ii اسی طرح ادغام میں بھی خواہ وہ ادغام ناقص ہو یا ادغام تام دونوں صورتوں میں مدغم فیہ پر تشدید لگائی جاتی ہے۔

ii انقلاب کی صورت میں اگر وہ نون ساکن سے ہو رہا ہو تو نون ساکن پر علامت سکون بھی لگاتے ہیں اور اس کے ساتھ ہی نون ساکن کے اوپر ہی چھوٹی میم بھی لکھتے ہیں۔

ii اور اگر تنوین سے انقلاب ہو رہا ہو تو تنوین ترکیب لگا کر اس کے ساتھ ہی چھوٹی میم بھی لکھ دیتے ہیں۔

چنانچہ معلوم ہوا کہ ہمارے مصاحف کا ضبط مصحف مدینہ کے ضبط سے مختلف ہے۔ چونکہ مصحف مدینہ کا ضبط قواعد الضبط کے مطابق ہے تو ہمیں بھی اپنے مصاحف کا ضبط بہتر کرنے کی کوشش کرنے چاہئے۔ اگرچہ یہ اجتہادی مسئلہ ہے لیکن بہر حال علمی مسئلہ ہے۔ اور کسی بھی علم کے ماہرین جو قواعد و ضوابط وضع کر دیں ان کی پابندی کرنا اس فن کی خوبصورتی کے لئے لازم ہوتا ہے۔

حوالہ جات

1. الجرجانی، علی بن محمد بن علی، التعریفات، دار الکتب العلمیہ بیروت، لبنان، الطبعة الأولى 1403ھ، ص 137

2. الهروي، أبو عبيد، القاسم بن سلام، النسخ والمنسوخ في القرآن العزيز، مكتبة الرشد، شركة الرياض، الرياض، الطبعة الثانية، 1418هـ / 1997م (المقدمة): ص 84
3. الداني، أبو عمرو عثمان بن سعيد، المحكم في نقط المصاحف، دار الفكر، دمشق، الطبعة الثانية، 1407هـ (مقدمة المحقق): ص 26
4. الداني، المحكم: ص 2
5. ابن عساكر، أبو القاسم علي بن حسن، تاريخ دمشق:، دار الفكر للطباعة والنشر والتوزيع، 1415هـ - 1995م، 25/ 176
6. ابن ندیم، أبو الفرج محمد بن اسحاق، الفهرست: ص 61، دار المعرفة، بيروت لبنان، الطبعة الثانية، 1417هـ - 1997م
7. الداني، المحكم: ص 3؛ ابن عساكر، تاريخ دمشق: 25/ 193.
8. الداني، النقط: ص 130، مكتبة الكليات الأزهرية القاهرة؛ السيوطي، الإتيان: 4/ 185.
9. السيوطي، جلال الدين عبد الرحمن بن أبي بكر، الإتيان في علوم القرآن: 4/ 184، الهيئة المصرية العامة للكتاب، 1394هـ - 1974م
10. الداني، المحكم: ص 7
11. الداني، النقط: ص 129
12. التنسي، أبو عبد الله محمد بن عبد الله، الطراز في شرح ضبط الخراز، مجمع الملك فهد، المدينة المنورة، 2008م: ص 176
13. سورة البقرة، 2: 9
14. سورة العلق، 96: 7
15. سورة النصر، 110: 1
16. الطراز: ص 179
17. سورة التين، 95: 6
18. سورة النصر، 110: 2
19. سورة النبأ، 78: 34
20. سورة المائدة، 5: 27
21. سورة الفرقان، 25: 32
22. سورة البلد، 90: 20
23. سورة الأعراف، 7: 204
24. سورة الحجر، 15: 49

25. الطراز: ص 180
26. سورة الفرقان، 44:25
27. سورة الاسراء، 104:17
28. سورة القصص، 3:28
29. سورة الواقعة، 23:56
30. سورة التكاوير، 8:81
31. سورة عبس، 37:80
32. الطراز: ص 180
33. سورة الرعد، 36:13
34. سورة الانبياء، 42:21
35. سورة العنكبوت، 20:29
36. قواعد الاملاء، عبد السلام هارون: ص 8، مكتبة الانجلو المصرية، القاهرة، 1993م
37. قواعد الاملاء: ص 8
38. الطراز: ص 231
39. القلقشندي، أحمد بن علي، صبح الأعشى في صناعة الإنشاء، دار الكتب العلمية، بيروت، س، ن: 3/ 166
40. الطراز: ص 239
41. سورة المائدة، 1:5
42. أيضاً: ص 260
43. سورة الشعراء، 61:26
44. سورة البقرة، 61:2
45. سورة الاسراء، 7:17
46. سورة الكهف، 21:18
47. سورة الفاتحة، 4:1
48. سورة الفاتحة، 6:1
49. سورة البقرة، 3:2

50. سورة الأعراف، 48:7
51. سورة مريم، 19:42
52. سورة البقرة، 25:2
53. سورة الانشقاق، 84:15
54. سورة الفرقان، 25:1
55. سورة البقرة، 2:5
56. سورة البقرة، 2:10
57. سورة الأنعام، 34:6
58. سورة الحج، 11:22
59. المحکم: ص 68؛ النقط: ص 131.
60. المحکم: ص 69؛ النقط: ص 131.
61. سورة القصص، 88:28
62. سورة البقرة، 2:2
63. سورة الأنبياء، 99:21
64. أصول الضبط: ص 75؛ المحکم: ص 73؛ النقط: ص 135؛ الطراز: ص 65.
65. سورة طه، 20:111
66. المحکم: ص 73؛ الطراز: ص 67.
67. أصول الضبط: ص 80
68. سورة البلد، 90:5
69. المحکم: ص 75
70. سورة مريم، 19:18
71. الطراز: 49
72. المحکم: ص 75
73. سورة ق، 50:27
74. سورة الأعراف، 7:160

75. سورة البقرة، 2:7
76. الإيقان: 1/ 333
77. محمد سالم محيسن، إرشاد الطالبين، دار محيسن للطباعة والنشر والتوزيع، الطبعة الثانية، 1423 هـ / 2002 م: ص 21
78. أيضاً
79. سورة البقرة، 2:98
80. سورة يوسف، 12:53
81. المحكم: ص 56